

शेखावाटी हस्तशिल्प एवं पर्यटन मेले का उद्घाटन जिला कलेक्टर दिनेश कुमार द्वारा

झुंझुनू, 16 जनवरी। लोक संस्कृति के भावों से ओत प्रोत रंगारंग कार्यक्रमों की प्रस्तुति के साथ यहां आबूसर स्थित ग्रामीण हाट परिसर में शेखावाटी हस्तशिल्प एवं पर्यटन मेले का विधिवत भव्य आगाज बुधवार की शाम हुआ। जिला कलेक्टर दिनेश कुमार ने फीता काटा, पूजा अर्चना की और सफेद कपोत मुक्त आकाश में उड़ाये। इस अवसर पर अपने सम्बोधन में जिला कलेक्टर ने कहा कि यह मेला हस्तशिल्प उत्पादों के विपणन तथा पर्यटन प्रोत्साहन को बढ़ावा देने के उद्देश्य से लगाया जाता है। उन्होंने शेखावाटी के हस्तशिल्प

उद्योग के विकास तथा देश व प्रदेश के विभिन्न हिस्सों से आये उद्यमियों के उत्पादों के विपणन के लिए इस मेले को एक सशक्त मंच बताया। प्रारम्भ में जिला उद्योग केन्द्र के महाप्रबन्धक एस.पी. देण्डवाल ने स्वागत भाषण दिया तथा मेला प्रभारी मनीराम कुमार ने फीता काटा, पूजा अर्चना की और सफेद कपोत मुक्त आकाश में उड़ाये। इस अवसर पर अपने सम्बोधन में जिला कलेक्टर ने कहा कि यह मेला हस्तशिल्प उत्पादों के विपणन तथा पर्यटन प्रोत्साहन को बढ़ावा देने के उद्देश्य से लगाया जाता है। उन्होंने शेखावाटी के हस्तशिल्प

लोक नृत्य की दिलकश प्रस्तुति दी जबकि राजस्थानी शिशु मंदिर के छात्रों ने शंखनाद व घडावल वादन से समारोह को सजाया।

शोभा यात्रा निकाली

इससे पूर्व बुधवार को दिन में मंगल कलश के साथ झुंझुनू शहर में एक भव्य शोभा यात्रा निकाली गई जिसमें आंगनबाड़ी कार्यकर्ता, साक्षरता कला जत्था, स्कूली बच्चे, स्काउट गाइड आदि शामिल थे। इस शोभा यात्रा को गांधी चौक से अपर जिला कलेक्टर कालीचरण शर्मा ने हरी झण्डी दिखाकर रवाना किया।

राजस्थान हाईकोर्ट के न्यायाधीश राठौड़ दो दिन की यात्रा पर चिड़ावा आए



चिड़ावा, 18 जनवरी। दो दिन की चिड़ावा यात्रा पर आए राजस्थान हाईकोर्ट के न्यायाधीश रघुवंद्रसिंह राठौड़ का उपखंड मुख्यालय पर सैनी समाज की ओर समारोहपूर्वक नागरिक अभिनन्दन किया गया। सेशन न्यायाधीश, झुंझुनू की अध्यक्षता में वालिमकी बस्ती की सैनी धर्मशाला में हुए इस समारोह का आयोजन जिला सैनी समाज संस्था ने किया। जिसके विशिष्ट अतिथि व्यापार मंडल चिड़ावा के अध्यक्ष झंडीप्रसाद हिमतरामका, सैनी समाज के जिलाध्यक्ष ओमप्रकाश सैनी थे।

समारोह के शुभारंभ पर पूर्व पार्षद महेश कटारिया, शिवलाल सैनी, नथमल सैनी, हीरालाल पुजारी और चंदगीराम सैनी ने राठौड़ को 21 किलो की माला पहनाई और ओमप्रकाश सैनी ने साफा ओढ़ाया। इस अवसर पर पार्षद नाथी देवी सैनी, अंजू देवी, बसंती, रतना, सुमित्रा सैनी और चावली देवी ने न्यायाधीश राठौड़ की पत्नी आशा देवी का चुनड़ी ओढ़ाकर सम्मान किया।

इस अवसर पर सेशन न्यायाधीश सीपी सिंह, हिमतरामका, शोशराम हलवाई, मातुराम सैनी सहित अनेक लोगों ने विचार व्यक्त किये। समारोह का संचालन युवक कांशस के जिला पदाधिकारी विष्णु चौधरी ने किया, जिसमें अभिनंदन पत्र वाचन प्रदीप पुजारी ने किया। समारोह में चिड़ावा के तहसीलदार भागीरथ साखु, थानाधिकारी नवाब खान, रामकुमार झाड़ुडिया, बैजनाथ मोदी, रतनलाल महमिया, सलीम और असलम लीलागर सहित अनेक लोगों ने राठौड़ का माल्यार्पण कर स्वागत किया।

विधायक सुंदरलाल को लड्डुओं से तोला



चिड़ावा, 1 जनवरी। उपखंड मुख्यालय के सूरजगढ़ बाईपास रोड़ तिराहे के समीप सोमरा कृषि फार्म हाउस पर मंगलवार दोपहर अनुसूचित जाति-जनजाति आयोग के चैयरमैन विधायक सुंदरलाल का समारोहपूर्वक नागरिक अभिनन्दन किया गया। गांव मोई सदा के प्रगतिशील किसान भगवानसिंह-देशराज सोमरा परिवार की ओर से किये गए इस अभिनन्दन समारोह की अध्यक्षता प्रदेश भाजपा किसान मोर्चा के अध्यक्ष सुभाष पूनिया ने की, जिसके विशिष्ट अतिथि उप जिला प्रमुख विजयपाल धनखड़, नगर मंडल भाजपाध्यक्ष रामगोपाल मिश्र, भारतीय जनता पार्टी युवामोर्चा के जिलाध्यक्ष पवन मावंडिया और नगर पालिका अध्यक्ष सुरेंद्र गाडिया थे।

अपने अभिनंदन समारोह में विधायक सुंदरलाल ने क्षेत्र एवं जिले के विकास की प्रतिबद्धता दौहराते हुए कहा कि राज्य सरकार के बेहतरीन कामकाज ने यह साबित कर दिया है कि गुजरात और हिमाचल प्रदेश की तरह राजस्थान में भी भाजपा पुनः सत्तारूढ़ होगी। समारोह का संचालन भाजपा नगर महामंत्री राकेश सराफ ने किया। समारोह में अजाजजा आयोग के अध्यक्ष को लड्डुओं से तोला गया।

नेतराम मधराज टीबड़ेवाल कालेज में पूर्व छात्रा परिषद का द्वितीय वार्षिकोत्सव

माई झुंझुनू। कभी डीजे की धुन एवं पारम्परिक वेशभूषा में नृत्य करती बालिकाएं, वेस्टर्न म्यूजिक पर थिरकते कदम, गाणों पर अदाएं करती बालिकाओं ने राजस्थानी संस्कृति से ओत-प्रोत गाने पर नृत्य किया। ऐसा ही माहौल था नेतराम मधराज टीबड़ेवाल बालिका महाविद्यालय में पूर्व छात्रा परिषद के द्वितीय वार्षिकोत्सव का। समारोह का शुभारंभ मां सरस्वती के दीप प्रज्वलन कर किया गया। समारोह के मुख्य अतिथि समाजसेवी ओमप्रकाश आबूसरिया थे। समारोह में महाविद्यालय के पूर्व प्राचार्य विद्याधर राहड़ को प्रतीक चिह्न देकर सम्मानित किया गया। इस अवसर पर विशिष्ट अतिथि आलम फारूकी के सौजन्य से कार्यक्रम हुआ। उन्होंने कहा कि शिक्षा के प्रति सभी को जागरूक रहना चाहिए, जिससे व्यक्ति का सर्वांगण विकास होता है। कार्यक्रम में विशिष्ट अतिथि भामाशाह विश्वनाथ टीबड़ेवाल, संतोष मितल ने सभी को नव वर्ष की बधाई दी। कार्यक्रम प्राचार्य चन्दन सिंह कटेवा समारोह के अध्यक्ष थे। इस अवसर पर बालिकाओं ने समारोह में शिक्षाप्रद नाटक भी प्रस्तुत किया। संचालन डा. अनिता चौधरी व प्रोफेसर राजेश आर्य ने किया। इस अवसर पर पूर्व छात्रा परिषद के संयोजक प्रोफेसर रतन कुमार स्वामी, प्रोफेसर इन्दु आर्य सहित सैकड़ों पूर्व छात्राएं उपस्थित थीं।

रामादेवी महिला कॉलेज की छात्राओं ने निकाली रैली

माई झुंझुनू। नृओं के रामादेवी महिला महाविद्यालय की छात्राओं ने जन जागरूकता रैली के माध्यम से छात्राओं ने समाज को इसके खिलाफ उठ खड़े होने का आवाहन किया। रैली को सुबह कलेक्ट्रेट के सामने सकलित से मुख्य चिकित्सा एवं स्वास्थ्य अधिकारी डॉ. आर.बी सिंह व कॉलेज के चैयरमैन शिशुपालसिंह पूनिया ने हरी झंडी दिखाकर रवाना किया। यहां से छात्राएं कार्यक्रम संयोजक चेतन जोशी, व्याख्याता सोनिका चौधरी व अनिता सोमरा के नेतृत्व में नारेबाजी करती रवाना हुईं। छात्राएं एड्स व कन्या भ्रूण हत्या विरोधी नारे लिखी तख्तियां व बैनर लिए चल रही थी।

सितोलिया, मेहन्दी व रंगोली स्पर्धाएं सम्पन्न

झुंझुनू, 17 जनवरी। शेखावाटी हस्तशिल्प एवं पर्यटन मेले के दूसरे दिन गुरुवार को दिन में पारम्परिक खेल सितोलिया तथा लोक रूचि के आयोजन मेहन्दी व रंगोली की स्पर्धाएं हुईं। मेलावधि में हर रोज दिन में आयोजित होने वाले इन कार्यक्रमों का आयोजन आर.आर. मोरारका-सेवा ज्योति ट्रस्ट नवलगढ़ के सौजन्य से किया जा रहा है।

दाढ़ी, मूछ व पारम्परिक वेशभूषा तथा रूमाल झपट्टा प्रतियोगिताएं

झुंझुनू, 18 जनवरी। ग्रामीण हाट परिसर-आबूसर में चल रहे शेखावाटी हस्तशिल्प एवं पर्यटन मेले में शुक्रवार को सेवा ज्योति ट्रस्ट नवलगढ़ के सौजन्य से लोक रूचि के कार्यक्रमों के क्रम में दाढ़ी, मूछ व पारम्परिक वेशभूषा तथा रूमाल झपट्टा प्रतियोगिताएं सम्पन्न हुईं। इससे पूर्व गुरुवार की रात विख्यात लोक नृत्यांगना गुलाबो और उनके साथ आये कलाकारों ने कालबेलिया लोक नृत्य से सराबोर अपना कार्यक्रम पेश किया। कार्यक्रम में मुख्य अतिथि एडीएम कालीचरण शर्मा थे। अध्यक्षता ओमप्रकाश आबूसरिया ने की। इस मौके पर जिला उद्योग अधिकारी मनीराम, कर्नल रणवीर सिंह, रिटायर्ड प्रशासनिक अधिकारी विजय भारती, डा. हनुमान प्रसाद, सतीश कुलहरि, बनवारी कुलहरि आदि उपस्थित थे। इससे पहले दिन में मेले में लोगों की आवाजाही रही।

कव्वाली मुकाबला : ग्रामीण हाट परिसर-आबूसर में चल रहे शेखावाटी हस्तशिल्प एवं पर्यटन मेले में शुक्रवार की शाम अमीर नाजों व गीता राजपूत के कव्वाली मुकाबले ने राष्ट्रीय एकता व अन्य रंगों से सराबोर शेर-ओ-शायरी से श्रोताओं को मंत्र मुग्ध कर दिया। आयोजन में मुख्य अतिथि अतिरिक्त जिला पुलिस अधीक्षक वी.के. गौड़ तथा विशिष्ट अतिथि अपर कलेक्टर कालीचरण शर्मा थे जबकि कार्यक्रम की प्रायोजक संस्था ईट-मट्टा यूनिशन के अध्यक्ष रमाकान्त शर्मा ने अध्यक्षता की।

लोक रूचि के आयोजन: मेला स्थल पर शनिवार को सेवा ज्योति ट्रस्ट के सौजन्य से दिन में हुई पुरुष प्रतियोगिता की तीन टांग दौड़ में सीतसर के पंकज व अनिल की जोड़ी ने प्रथम तथा दिलीप व सुनील की जोड़ी ने द्वितीय स्थान प्राप्त किया। खेल स्पर्धाओं का उद्घाटन राजस्थान वित्त निगम के प्रबन्धक वी.एन. देशराज ने तथा संचालन जिला खेल अडि कारी किशन सिंह ने किया।

साक्षरता और स्काउट गाइड ने दी रोचक प्रस्तुतियां : ग्रामीण हाट परिसर आबूसर में चल रहे शेखावाटी हस्तशिल्प एवं पर्यटन मेले में रविवार की शाम जिला साक्षरता समिति के सौजन्य से शिवदान नागौरी एण्ड पार्टी के कलाकारों ने लोक रूचि के सांस्कृतिक कार्यक्रमों की प्रस्तुतियां दी। अपर कलेक्टर कालीचरण शर्मा इस अवसर पर मुख्य अतिथि थे जबकि अध्यक्षता आबूसर सरपंच श्रीमती रजनी झाड़ुडिया ने की। जिला साक्षरता अडि कारी दरिया सिंह पूनिया ने आभार ज्ञापित किया।

इससे पूर्व शनिवार की सांस्कृतिक संध्या को स्काउट-गाइड कला जत्थे ने सत्रह विविध कार्यक्रमों की प्रस्तुतियों से सजाया जिसमें स्काउट मास्टर रामानन्द का बीन-बांसुरी वादन व नाना प्रकार की आवाज निकालने के कार्यक्रम को दर्शकों ने खूब सराहा। कार्यक्रम की शुरुआत ओमप्रकाश शर्मा की ईश वन्दना प्रस्तुति से हुई। झुंझुनू केन्द्रीय सहकारी बैंक के प्रबन्ध निदेशक नेतराम यादव इस आयोजन के मुख्य अतिथि थे जबकि अध्यक्षता कृषि उप निदेशक राजेश नैनावत ने की।

कबड्डी का खिताब झट्टावा ने जीता: मेला स्थल पर सोमवार को दिन में कबड्डी प्रतियोगिता का आयोजन हुआ इस फाइनल मैच का उद्घाटन तहसीलदार नारायण लाल रेवाड़ ने किया जबकि प्रतियोगिता का उद्घाटन सहायक निदेशक (कृषि) राजेन्द्र लाम्बा ने किया। जिला खेल अधिकारी किशन सिंह के निर्देशन में हुई इस स्पर्धा का प्रायोजन सेवा ज्योति ट्रस्ट द्वारा किया गया।

रोजगार मेला लगा : शेखावाटी हस्तशिल्प एवं पर्यटन मेले में मंगलवार को जिला उद्योग केन्द्र तथा आर.आर. मोरारका सेवा ज्योति ट्रस्ट के संयुक्त तत्वावधान में रोजगार मेले का आयोजन किया गया। इसमें पन्द्रह पूर्व सैनिकों को मौके पर ही नियुक्ति पत्र प्रदान किये गये। जिला उद्योग केन्द्र के महा प्रबन्धक एस.पी. देण्डवाल ने बताया कि सिक्युरिटी कॉप्स-गार्डिंग्स झुंझुनू व दिल्ली द्वारा उक्त मेले में चयनित पूर्व सैनिकों को सुरक्षा गार्ड व वाहन चालकों के पदों के लिए नियुक्ति प्रदान की गई। इस मेले में सेवा ज्योति ट्रस्ट के मुख्य परियोजना अधिकारी अमरीश शर्मा व सर्विस कन्सोलिडेटेड-झुंझुनू के संतोष कुमार दुबे का भी सहयोग रहा।

रस्सा-कस्सी व म्यूजिकल चैयर स्पर्धा: मेला स्थल पर मंगलवार को ही महिलाओं की म्यूजिकल चैयर व पुरुष व महिला वर्ग की रस्सा-कस्सी प्रतियोगिता का आयोजन किया गया। सेवा ज्योति ट्रस्ट के अमरीश शर्मा ने स्पर्धा का उद्घाटन तथा जिला खेल अधिकारी किशन सिंह के निर्देशन में खेल प्रशिक्षक मालीराम ने संचालन किया।

कवि सम्मेलन रहा वीर और हास्य रस से सराबोर: पर्यटन मेले में सोमवार की शाम झुंझुनू केन्द्रीय सहकारी बैंक और भूमि विकास बैंक के सौजन्य से विराट कवि सम्मेलन का आयोजन किया गया जो वीर और हास्य रस की रचनाओं से सराबोर रहा। उपखण्ड अधिकारी डॉ. भागचन्द्र बाल इस अवसर पर मुख्य अतिथि थे जबकि अतिरिक्त पुलिस अधीक्षक वी.के. गौड़ ने अध्यक्षता की। केन्द्रीय सहकारी बैंक के प्रबन्धक रामगोपाल महमिया विशिष्ट अतिथि थे। समारोह के अध्यक्ष वी.के. गौड़ ने अपनी रचना कवि तुम क्यों लिख रहे हो प्रस्तुत कर श्रोताओं से जमकर तालियां बटोरीं।

ऊंट घोड़ों व गधा गाड़ी के कार्यक्रम: मेला स्थल पर बुधवार को दिन में ऊंटों, घोड़ों और गधा गाड़ियों के लोक रूचि के विविध आयोजन हुये। प्रतियोगिता का संचालन जिला खेल अधिकारी किशन सिंह

व खेल प्रशिक्षक मालीराम ओला ने किया। सेवा ज्योति ट्रस्ट की ओर से मुख्य परियोजना अधिकारी अमरीश शर्मा ने सभी विजेताओं को नकद पुरस्कार वितरित किये।

पर्यटन विभाग का सांस्कृतिक कार्यक्रम: मेला स्थल पर मंगलवार की शाम पर्यटन विभाग के सौजन्य से राज्य के विभिन्न हिस्सों से आये लोक कलाकारों ने अपनी रोचक प्रस्तुतियां दी। निवाई (टोंक) की संतोष शर्मा एण्ड पार्टी, फलोदी की उमराव खां लंगा एण्ड पार्टी, बांरा की सूरजमल एण्ड पार्टी, अलवर की नूरुद्दीन एण्ड पार्टी, उदयपुर की बंशीदास एण्ड पार्टी, तारानगर की पोकर मल यादव एण्ड पार्टी तथा अलवर की शौकीन खान एण्ड पार्टी की मनमोहक प्रस्तुतियों से मेला स्थल पर प्रदेश की लोक संस्कृति को जीवंत कर दिया।

शेखावाटी हस्तशिल्प एवं पर्यटन मेला सम्पन्न: ग्रामीण हाट परिसर-आबूसर में गत 15-16 जनवरी से चल रहे शेखावाटी हस्तशिल्प एवं पर्यटन मेला गुरुवार को सम्पन्न हो गया। इस मेले में कुल 105 स्टालें लगाई गई थी जिन पर लगभग 21 लाख रुपये के सामान की बिक्री दर्ज हुई। मेले के समापन पर गुरुवार को आयोजित समारोह में मुख्य अतिथि मुख्य न्यायिक मजिस्ट्रेट जगदीश प्रसाद शर्मा थे। अपने अध्यक्षीय उद्बोधन में अपर जिला कलेक्टर कालीचरण शर्मा ने हस्तशिल्प व व्यावसायिक उत्पादों के विपणन की दृष्टि से इस मेले को एक महत्वपूर्ण आयोजन बताया। न्यायिक मजिस्ट्रेट पवन कुमार वर्मा इस समारोह के विशिष्ट अतिथि थे।

प्रारम्भ में जिला उद्योग केन्द्र के महा प्रबन्धक एस.पी. देण्डवाल ने मेले का प्रतिवेदन प्रस्तुत किया। मंच संचालन सेवा ज्योति ट्रस्ट की श्रीमती कृष्णा शर्मा ने किया। इस अवसर पर जिला खेल अधिकारी किशन सिंह तथा सेवा ज्योति ट्रस्ट के मुख्य परियोजना अधिकारी अमरीश शर्मा भी मंचासीन थे। समारोह के बाद अतिथियों ने मेला स्थल पर विभिन्न स्टालों का भी अवलोकन किया।

पुरस्कार वितरण: मेले के समापन समारोह में अतिथियों द्वारा विभिन्न आयोजनों के विजेताओं को पुरस्कार वितरित किये गये। इनके अलावा मेलावधि में आयोजित विभिन्न पारम्परिक खेल व लोक रूचि की अन्य स्पर्धाओं के विजेताओं को भी पुरस्कार प्रदान किये गये। मण्डवा के लोक कलाकारों ने समापन समारोह में होली के गिन्दड़ लोक नृत्य की मन भावन प्रस्तुति दी। प्रारम्भ में जी.आर. पब्लिक स्कूल की बालिकाओं ने स्वागत गायन प्रस्तुत किया। इस मेले में बुधवार की शाम पर्यटन विभाग के सौजन्य से लगातार दूसरे दिन राज्य के विभिन्न हिस्सों से आये लोक कलाकारों ने आकर्षक सांस्कृतिक कार्यक्रम प्रस्तुत किया।

शुभ विवाह सम्पन्न

सौ. कां. वंदना सुपुत्री श्री हीरालाल स्वामी सुपौत्री स्व. औंकारमल जी स्वामी एडवोकेट एवं **वि. महेन्द्र** सुपुत्र श्री रामवतर जी स्वामी सादलपुर राजगढ़ का शुभ विवाह दिनांक 19 जनवरी 2008

वि. निलेश सुपुत्र श्री सुभाषचन्द्र जी राणासरिया सुपोत्र स्व. श्री बाबुलालजी राणासरिया एवं **सौ. का. सीमा** सुपुत्री श्री दुर्गाप्रसाद जी सिंघानिया दिनांक 24 जनवरी 2008

सौ. का. अर्चना सुपुत्री श्री शिवकुमार जी जालान सुपौत्री स्वर्गीय श्री काशीनाथजी जालान एवं **वि. विनित** सुपुत्र कैलाश जी गोयनका सुपौत्र श्री दुलीचन्द जी गोयनका, हैदराबाद प्रवासी निवासी बिन्जुसर का शुभ विवाह दिनांक 26 जनवरी 2008

सौ. का. रितू सुपुत्री श्री श्रवण कुमार केजडीवाल सुपौत्री स्वर्गीय श्री वासुदेव जी केजडीवाल एवं **वि. विकास** सुपुत्र ओमप्रकाश जी नारनोली कोलकाता निवासी का शुभ विवाह दिनांक 27 जनवरी 2008

सौ. का. प्रजा (टिंकु) सुपुत्री श्री पवन कुमार पंसारी सुपौत्री स्वर्गीय श्री मनोहरलाल जी पंसारी एवं **वि. मनोज** सुपुत्र श्री विनोद कुमार बदनगडिया निवासी पिलानी का शुभ विवाह दिनांक 27 जनवरी 2008

वि. नीरज सुपुत्र श्री शंकरलाल टीबड़ेवाल सुपोत्र द्वारकाप्रसाद टीबड़ेवाल एवं **सौ. का. बबीता** सुपुत्री श्री राजकुमारी खेतान सुपौत्री श्री जुगलकिशोरजी खेतान निवासी लौहारू का शुभ विवाह दिनांक 27 जनवरी 2008

वि. विश्वास सुपुत्र श्रीमती मीना एवं श्री विष्णु कुमार जी गौड़ एवं **सौ. का. श्रद्धा** सुपुत्री श्रीमती बिन्दु एवं श्री भीमराज जी शर्मा दिनांक 27 जनवरी 2008

सौ. का. माया सुपुत्री श्रीमती चन्दा देवी एवं श्री रमेश चन्द खण्डल एवं **वि. मनोज** सुपुत्र श्रीमती एवं श्री कैलाश चन्द जी शर्मा दिनांक 27 जनवरी 2008

वि. आशुतोष सुपुत्र श्री रामानन्द गुप्ता सिंघाना एवं **सौ. का. ज्योति** सुपुत्री श्री कैलाशचन्द्र जी बिबिपुरिया दिनांक 27 जनवरी 2008

सौ. का. रुचि सुपुत्री श्री सुशील कुमार जी तुलस्यान सुपौत्री श्री राधेश्याम जी तुलस्यान एवं **वि. विकास** सुपुत्र श्री राजेन्द्र प्रसाद जी गनेडीवाल सुपौत्र श्री श्यामसुन्दर जी गनेडीवाल निवासी भरूच का शुभ विवाह दिनांक 31 जनवरी 2008

सानन्द सम्पन्न शुभ विवाह के अवसर पर हमारी हार्दिक बधाई एवं मंगलकामनाएं हैं कि वर वधु पर परमात्मा की असीम कृपा हो वे सदैव प्रसन्न रहे- माई झुंझुनू डॉट कॉम परिवार